

हाकिम होत पुन्हल जी अथमि बोली बाझारी॥  
महिर भरिये मालिक तां मां वजां बलहारी॥

यमुना पुलनि विहार में सदां मगनु रहे साईं।  
कोकिलि थी कुदंती वते गाए गीतड़ा सदाईं।  
कौशल ईश जे ईश जी अथमि सेवकि सुखकारी॥१॥

भेनरु बाबलु वीरु अथमि सारी विसुड़ी अ जो वाली।  
श्री सीय रघुवीर जो आ चमन सदां माली।  
काइमु आ कलियुग में मुंहिजे जानिब जी जैकारी॥२॥

भक्ति भण्डारो हथ में जंहि खे राजल राम दिनो।  
जेको आयो जानिब वटि सो भगती अ भाव भिनो।  
बेघरनि खे घर दिये मिठी मैगसि महितारी॥३॥

सभु सलाह सजण खां पुछे मिठी जोड़ी अलबेली।  
तदहीं बि ज़ाणे पाण खे मां चरणनि जी चेली।

गरीबि श्रीखण्डि गुणनि जी इहा मधुर गुलज़ारी॥४॥

उतां आराज़ी गाम में आयो ढकण ढोल धणी।

प्रेमियुनि में प्रधान अथमि मुंहिजो सन्तनि सिर मणी।

जद्रिड़नि जो जीवनु अथमि बाबलु मनठारी॥५॥

भोजूराम भाईजनि जो अजु नहु नहु नेणु नचे।

शेष साराहे तिनिखे जिनि सतिगुरु घर अचे।

साईं अमड़ि सतिसंग जी सदां फलंदी फुलवाड़ी॥६॥

भेनरु भाव भक्तीअ सां मुंहिजे बाबलु जै बोलियो।

मिलण जा मार्ग मिठो जंहि खावंद लाइ खोलियो।

पाण प्रभू प्रेमी बणियो थी अबलु अवतारी॥७॥